

ఓం నమో భగవతే శ్రీ రమణాయ



# రమణ భాస్కర



వ్యవస్థాపక సంపాదకులు : **బి.వి.ఎల్.ఎన్.రాజు**

సంపుటి : 21

సంచిక : 11

జూలై 2016

## రమణ భాస్కర

(సద్గురు శ్రీ నాన్నగారి అనుగ్రహభాషణములు, 27-12-2015, అరుణాచలం)

ఆధ్యాత్మిక మాస పత్రిక

ప్రియమైన ఆత్మబంధువుల్లారా,

పేజీలు : 16

గౌరవ సంపాదకులు

ఈ రోజు రమణస్వామి పుట్టినరోజు. ఆయన పుట్టినరోజు

శ్రీమతి **P.H.V. సీత్యవేతి (ప్రెమ్)**

1912లో విరూపాక్ష గుహ లో ఉండగా ప్రారంభించారు. ఆయనకు

చందా సంవత్సర చందా: రు. 150/-

తెలియకుండా టానులో నుండి కొంతమంది భక్తులు స్వీట్స్ తెచ్చుకొని

విడి ప్రతి : రు. 12/-

ఈరోజు మీ బర్త్ డే అని ఆయనతో చెప్పారు. పుట్టినరోజు జలేబీ అవ్

బిరుదానామా

తినటం కాదు. అసలు ఈ శరీరం మనకు ఎందుకు వచ్చింది. దీనికి

## రమణ భాస్కర

కారణం ఏమిటి, మనం ఈ భూమి మీదకు ఎందుకు వచ్చాము అని

శ్రీ రమణ క్షేత్రం,

ఆలోచించాలి కానీ, మిమ్ముల్ని ఈ స్వీట్స్ ఎవరు తెమ్మన్నారు ఇవి ఏమీ

జిన్నూరు - 534 265

వద్దు అని చెప్పారు. ఆ భక్తులు గట్టికారులు. మేము తెచ్చుకొన్నవి పది

పాగా, జల్లా, ఆంధ్రా

నిమిషాలు ఇక్కడ కూర్చొని మేమే తినేస్తాము, మీకు కూడా కొంచెం

పబ్లిషర్

పెడతాము అని చెప్పారు. ఆయనకు ఇష్టం లేకపోయినా బర్త్ డే అలా

సద్గురు శ్రీ నాన్నగారు

ప్రారంభమయింది. అంటే కనీసం బర్త్ డే రోజున అయినా ఈ శరీరం

శ్రీ రమణ క్షేత్రం

ఎందుకు వచ్చింది అని విచారణ చేసుకోవాలి కాని, ఇది ఒక పండుగ

జిన్నూరు - 534 265

క్రింద చేసుకోవటం అనవసరం అని ఆయన అభిప్రాయం. కర్తవ్యం

☎ 08814 - 224747

కదా ఈ శరీరం. ఏ కర్తవ్యం చేస్తే మనకు ఈ శరీరం వచ్చింది అని

9247104551

ఆలోచించుకోవాలి కానీ ఈ స్వీట్లు ఇవన్నీ అనవసరం అని చెప్పారు.

ఈ సంచికలో....

స్వేచ్ఛ, విధి వీటి గురించి వివరించమని అడుగుతున్నారు.

27-12-2015

ఇక్కడ స్వేచ్ఛ అంటే సంకల్పం. మనందరికీ ఏవో సంకల్పాలు వస్తాయి.

అరుణాచలం

ఒక సంకల్పం తరువాత యింకో సంకల్పం అలా వస్తూ ఉంటుంది. అసలు

26-01-2016

మనవుడికి నిస్సంకల్ప స్థితి రావాలి. అది వచ్చే వరకు వాడికి మోక్షంరాదు.

జిన్నూరు

మానవుడు విధిని జయించాలి అంటే వాడికి నిస్సంకల్పస్థితి రావాలి అంటే

ప్రింటర్

శ్రీ భవాని ఆఫ్ సెట్ ప్రింటర్స్

హైదరాబాద్

(దుడే శ్రీను) ఎస్.వి.ఆర్. కాంప్లెక్స్

హైదరాబాద్

హైదరాబాద్ 9848716747

Visit us @ [www.srinannagar.com](http://www.srinannagar.com) email : [avatarabujji@gmail.com](mailto:avatarabujji@gmail.com)

వాడు సంకల్పరహితుడు అవ్వాలి. అలా జరగాలి ఇలా జరగాలి అని అప్పడు వాడేమీ సంకల్పించడు. కానీ డెస్టినీని బట్టి ఆ శరీరం ద్వారా అప్పడు ఏది జరగాలో అది జరిగిపోతూ ఉంటుంది. వాళ్ళ విధి అలా ఉందంటే అంటారు, అది ఎవరికి శరీరానికి మాత్రమే స్వేచ్ఛ ఎవరికి మనస్సుకు, స్వేచ్ఛకు, విధికి సంబంధం లేకుండా నీ హృదయంలో ఒక నిజం ఉంది. భగవంతుడు అనే వాడు ఒకడు ఉన్నాడు. మీ శరీరాలను ప్రారబ్ధం ననుసరించి ఆడించేడివాడు ఆయనే. చనిపోయేవరకూ అందరి జీవితాలు ఒకే రకంగా ఉండవు. మన జీవితాలు అప్పడు ఎలా ఉంటాయో, అప్పడు ఎలా మలుపు తిరుగుతాయో మనం చెప్పలేము. కొంతమంది సంపాదించుకొంటారు, కొంతమంది ఉన్నది పోగొట్టుకొంటారు. ఇలా విధి రకరకాలుగా ఉంటుంది. అసలు విధి ఎక్కడనుండి వచ్చింది అంటే నువ్వు పూర్వజన్మలలో చేసిన కర్మఫలితంగా నీకు విధి అనేది ఏర్పడింది. కర్మను యోగంగా చేస్తే నిన్ను కర్మ బంధించదు. కాని మనందరం కర్మను స్వార్థంతో చేస్తాము. ఇక్కడే చాలా ప్రమాదం ఉంది. మనం స్వార్థం లేకుండా ఒక్క కర్మకూడా చేయటం లేదు. స్వార్థం లేకుండా చేసిన కర్మ మీకుమోక్షాన్ని యిస్తుంది. స్వార్థంతోటి చేస్తే కర్మఫలం వస్తుంది. స్వార్థం లేకుండా పనిచేసేవాళ్ళు మాకు మోక్షం కావాలి అని అడగనక్కరలేదు, మోక్షమే వచ్చి వారిని వలిస్తుంది.

నువ్వు కర్మ చేస్తావు, కర్మ చేసి దాని ఫలితాన్ని ఎంజాయ్ చేస్తావు, అలా ఎంజాయ్ చేసినప్పుడు వాసన పడుతుంది. ఆ వాసనలో నుండి తలంపు వస్తుంది. ఇక్కడ చాలామంది కూర్చొన్నారు, అందరికీ సమానమైన తలంపులు వస్తున్నాయా అంటే లేదు. ఎందుచేతనంటే వారి పూర్వకర్మలు వేరు. మీరు కర్మను ఈశ్వరార్థంగా చేస్తే వాసనపడదు. కానీ మనం ఈశ్వరార్థం బుద్ధితో పని చెయ్యము. కర్మ చేసి దాని ఫలితాన్ని ఎంజాయ్ చెయ్యటం వలన లోపల వాసన పడుతుంది. ఆ వాసన తలంపుగా నీబ్రెయిన్ లోనికి వస్తే గాని లోపల నీకు ఏ వాసన ఉందో అది తెలియదు. ఇంకో ప్రమాదం ఏమిటి అంటే నీకు వాసన తలంపు కింద వచ్చాక ఆ తలంపును లిపీట్ చేస్తావు. అలా లిపీట్ చేయటం వలన ఆ వాసన ఇంకా బలపడి పోతుంది. దానిని లిపీట్ చెయ్యకపోతే అది పల్లబడటం ప్రారంభమవుతుంది. వాసనలో నుండి విధి వస్తుంది. ఆ విధి ఎలా పోతుంది అంటే జ్ఞానులతో సాంగత్యం వలన అది పోతుంది. అయితే జ్ఞాని అంటే ఎవడు అంటే నీ హృదయంలో ఒక సత్యవస్తువు ఉంది, దానితో ఎవడయితే కలిసి ఉంటున్నాడో వాడే జ్ఞాని, అటువంటి వాడితో సహవాసం చేస్తే అది సత్యంగం అవుతుంది. దానివలన విధి పోతుంది. ఒకవేళ సత్యానుభవం ఉన్నవాడు దొరకకపోతే ఏమి చేయాలి

అని అడిగితే అప్పడు రెండవ పక్షం చెపుతున్నాడు. మంచి స్వభావం ఉన్నవారు, సత్కర్మలు చేసేవారు, లోకంయొక్క హితవు కోరేవారు వారికి జ్ఞానం లేకపోయినా అందరి క్షేమం కోరేవారితో సహవాసం చేసినా వాసన బలహీనపడుతుంది. పునర్జన్మ రావటానికి వాసనే కారణం. జ్ఞానులతో సాంగత్యం వలన వాసనలు అన్నీ కాలి బూడిద అవుతాయి. నీకు వాసనాక్షయం అయిన వెంటనే నీ హృదయంలో ఉన్న నిజం నీకు వ్యక్తమవుతుంది.

మనకు మంచి స్నేహాలు దొరకాలన్నా మంచి టీచర్స్ దొరకాలన్నా మనకు పూర్వపుణ్యం ఉండాలి. పూర్వపుణ్యం లేకపోతే ఆ కంపెనీ దొరకదు. ఉపనిషత్లలో ఋషులు సజ్జక్తు చెప్పకొని పోతారు. కాని భగవద్గీతలో పరమాత్మ అలా చెప్పేసి వదిలేయడు. మీరు కంగారు పడకండి. నేను మీకు సపోర్టుగా ఉన్నాను అని మధ్యమధ్యలో చెబుతూ ఉంటాడు. మనం ఏమనుకొంటున్నాము అంటే ఇప్పుడు ఉన్నాము, పుట్టకముందు లేము, చనిపోయినతరువాత కూడా ఉండము అనుకొంటాము. మన అనుభవం అంతేకదా. అన్ని కాలాలలో మీరు ఉన్నారు. కానీ ఈ దేహమే నేను అనుకోవటం వలన దేహము పుట్టకముందు నేను లేను, ఈ దేహము చనిపోయాక కూడా నేను ఉండను అని మీరు అనుకొంటున్నారు. భగవాన్ ఏమంటున్నారు అంటే శరీరం చనిపోయాక నేను ఏమౌతాను, ఎక్కడికి వెళతాను అని ప్రతీవాడు అడుగుతున్నాడు కానీ మరల శరీరం పుట్టకముందు ఎక్కడ ఉన్నాను అని ఎవడు అడగటం లేదు ఏమిటి. అంటే మీలో దేహబుద్ధి అంతబలంగా ఉంది. ఒక అవతార పురుషుడు, ఒక మహాగురువు ఎవడయినా ఇంటర్ఫియర్ అయితే మనకు దేహబుద్ధి పోతుంది కానీ లేకపోతే అది పోదు.

ప్రారబ్ధం అంటే విడిచిపెట్టేసిన బాణంలాంటిది. విడిచిపెట్టకుండా ఉన్న బాణం మన కంప్రోల్లో ఉంటుంది కాని విడిచిపెట్టేసిన బాణం మనం ఎవరికి గురిపెట్టమో వాడికి తగిలేస్తుంది. దీనికి భగవాన్ ఏమి చెప్పారు అంటే విడిచిపెట్టేసిన బాణం కూడా ఏమీ చేయలేదు అంటే జ్ఞానిని ప్రారబ్ధం కూడా ఏమీ చేయలేదు అన్నారు. ప్రారబ్ధం కూడా తగలదు అని మీరు చెబుతున్నారు కదా మరల మీకు కేన్సర్ వచ్చింది ఏమిటి అని భగవాన్ అడిగారు. చూచేవాడికి భగవాన్ ప్రారబ్ధం అనుభవిస్తున్నాడు అనిపిస్తుంది కాని నేను ప్రారబ్ధం అనుభవిస్తున్నాను అనుకొనేవాడు ఇక్కడ లోపల ఎవడూ లేడు, అలా అనుకొనేవాడు మధురాయి లోనే చనిపోయాడు. నేను ప్రారబ్ధం అనుభవిస్తున్నాను అనుకొనేవాడు ఉన్నప్పుడు అనుకోకుండా ఎలా ఉంటాడు. ఇక్కడ ఆచార్యులవారి టెక్నిక్ చూడండి, ఆయన ఏమంటున్నారు అంటే ప్రారబ్ధం నీ శరీరానికి తగిలేస్తుంది.

కానీ ఇక్కడ జ్ఞాని బ్రహ్మాంతోటి ఏకమై ఉంటాడు. వాడికి మనోదేహములతో సంబంధంలేదు. అందుచేత ప్రారబ్ధం దేహానికి తగిలినా అది వాడికి తెలియదు, అది వాడిని అంటదు. మీరు నిద్రపోతున్నారు అనుకోండి, మీ శరీరం మీద నుండి పాము పాకి వెళ్ళినా అది మీకు తెలియదు. అది శరీరం మీద పాకిన మాట నిజమేకాని అది మీకేమీ తెలియదు. అదేరకంగా ప్రారబ్ధం అంటే విడిచిపెట్టేసిన బాణం కదా అది వాడికి తగిలేస్తుంది కాని తగిలించి అనే విషయం వాడికి తెలియదు. ఎందుచేతనంటే జ్ఞాని బ్రహ్మాంలో ఏకమై ఉంటాడు. ప్రారబ్ధం అంటే విడిచిపెట్టేసిన బాణం కదా, నువ్వు దానిని విడిచిపెట్టేసావు కదా ఇక్కడ కృష్ణుడి సపోర్టు ఎలా ఉంటుంది అంటే యుద్ధంలో అర్జునుడిని చంపటానికి కర్ణుడు ఒక ఆయుధం విడిచిపెట్టాడు. అది చాలా శక్తి వంతమైనది, దానిని అడ్డుకొనే అవకాశం లేదు. కర్ణుడు అర్జునుడి యొక్క కంఠానికి గురిపెట్టి ఆయుధాన్ని విడిచిపెట్టాడు. కృష్ణుడు రథాన్ని నడుపుతున్నాడు. ఆయుధం వచ్చేస్తోంది. నేను రక్షణగా ఉంటాను నువ్వు కంగారు పడకు అని భగవంతుడు చెప్పినమాట ఇక్కడ ఉంది. దీనిని మీరు జాగ్రత్తగా పట్టుకోండి. ఆ బాణం చాలా స్త్రీడుగా వస్తోంది. దానిని అడ్డుకోగలను అని అర్జునుడు అనుకొంటున్నాడు కాని దానిని అడ్డుకోలేడు. అది తగిలితే అర్జునుడు చనిపోతాడు. కృష్ణుడు సర్వజ్ఞుడు కదా. బాణాన్ని కొంచెం దగ్గరగా రానిచ్చి రథాన్ని కిందికి తొక్కేసాడు. దానిని కంఠానికి గురిపెట్టాడుకదా అది అర్జునుడి కిలీటాన్ని పట్టుకొనిపోయింది. వీడు బతికాడు దైవానుగ్రహం అంటే అదే. ఇప్పుడు మీకు అసలు భగవంతుడు అంటే ఏమిటో తెలుస్తోంది కదా.

మీ హృదయంలో బ్రహ్మం ఉంది. తలవెంట్రుక ఎంత సన్నంగా ఉంటుందో అంత కొద్దిగా నువ్వు బ్రహ్మానికి విడిగా ఉన్నా, ఆ కొద్ది తేడా నీకు పునర్జన్మను తీసుకొని వస్తుంది. అందుచేతనే నా మాయను జయించటం మీరు అనుకొన్నంత తేలికకాదు. నా పాదాలను ఆశ్రయించకుండా, నాకు శరణాగతి చేయకుండా నా మాయను మీరు జయించలేరు అని పరమాత్మ చెప్పాడు. మాకు నిప్పపెట్టి నువ్వు దూరంగా పోయావు ఏమిటి అన్నారు కృష్ణుడితో గోపికలు. వారి అజ్ఞానానికి నిప్పపెట్టి పోయాడు, అది కాలటానికి కొంత టైము పడుతుంది. ఇంక వాడు దూరంగా పోయినా ఘరవాలేదు, వారు నెమ్మదిగా తగలబడిపోతారు అంటే మాయ నేను తగలబడిపోతుంది. ప్రమాదం ఎక్కడ వచ్చింది అంటే వీడు పరమేశ్వరుడు అని గోపికలకు తెలియదు, వాడితో ఆడుకొన్నారు. వీడు అగ్ని అని తెలియక వీడితో ఆడుకొన్నారు. వీడితో ఆడుకోవటం వలన వాళ్ళ అజ్ఞానానికి నిప్ప అంటుకొని పూర్తిగా తగులబడిపోయింది. గోపికలు ఎంత గొప్ప స్థితిని పొందారు అంటే ఎవరికయినా గర్వం పెరుగుతూ ఉంటే, అహంకారం

పెరుగుతూ ఉంటే వారితో భగవంతుడు ఏమని చెప్పేవాడు అంటే మీరు ఒకసారి బృందావనం చూసిరండి అని చెప్పేవాడు. ఎందుచేతనంటే గోపికలను చూసాక మీకు ఏమీ తెలియదన్న సంగతి మీకు తెలుస్తుంది, అప్పటివరకు మీకు అంతా తెలుసు, మేము గొప్పవారము అనుకొంటారు. అందుచేత బృందావనం వెళ్ళరండి అని పరమాత్మ చెప్పేవాడు. ఉద్ధవుడు లాంటి గొప్ప భక్తుడిని కూడా ఒకసారి బృందావనం వెళ్ళి చూసిరా అని పరమాత్మ చెప్పాడు. కృష్ణుడితో సహవాసం వలన గోపికలు సుప్రీమ్ స్టేట్ ను పొందారు. అటువంటి సహవాసం కనుక నీకు దొరికితే నీకు వాసనాక్షయం అయిపోతుంది అని భగవాన్ చెపుతున్నారు.

మీకు పరిస్థితులు రకరకాలుగా ఉంటాయి, కర్తవ్యం రకరకాలుగా ఉంటుంది. కాని మీరు శాంతిని పోగొట్టుకొనే పనులు చేయకండి. నువ్వు గమ్యస్థానాన్ని పొందాక, నువ్వు ఏదిగా ఉన్నావో దాని తాలూక అనుభవం నీకు వచ్చాక అప్పుడు నీకు ప్రయత్నం ఏమీ ఉండదు. ఇప్పుడు ప్రయత్నం చేయకుండా ఉండలేవు. అప్పుడు ప్రయత్నం చేద్దామన్నా చేసేవాడు అక్కడ ఉండడు. యిప్పుడు మనస్సు ఉంది కాబట్టి మేము ఏమీ ప్రయత్నం చేయము అని నువ్వు నోటితో చెప్పినా మనస్సు ఉన్నంతకాలం మీరు ప్రయత్నం చేయకుండా ఉండలేరు. మనస్సు ఉన్నంతకాలం పూజో, జపమో, కాశీరామేశ్వరము వెళ్ళటమో ఏదో ఒకటి చేస్తూనే ఉంటారు. ఆ ప్రయత్నాన్నే సాధన అంటారు. నువ్వు పొందవలసింది పొందాక ప్రయత్నం చేయటానికి ఏమీ మిగలదు. ఇంక నువ్వు పొందవలసింది ఏమీ లేదు అని నీకు తెలుస్తూ ఉంటుంది. అందుచేత ఇంక ప్రయత్నం ఏమీ ఉండదు.

మీరు మంచివారే. మీరు ఎవరో ఒకరికి ఉపకారం చేస్తున్నారు. కాని పరమాత్మ అడిగేది ఏమిటి అంటే మీరు ఎంతో కొంత ఇతరులకు సహాయం చేస్తున్నారు, మీరు బుద్ధిమంతులే కాని మీరు గౌరవాల కోసం ఈ సోషల్ వర్కు చేస్తున్నారా అంటే ఇతరులచేత గౌరవింపబడాలి అని ఈ పనులు చేస్తున్నారా లేకపోతే పని పనికోసమే చేస్తున్నారా అని అడుగుతున్నాడు. నవ్వు చేసే పని వల్ల నీ మనస్సు పవిత్రం అవ్వాలి. నీ హృదయంలో ఉన్న నిజం ఎంత పవిత్రంగా ఉందో, నీ మనస్సు కూడా అంత పవిత్రం అవ్వకపోతే నువ్వు అందులో ఐక్యంకావటానికి నీకు అవకాశం లేదు. నువ్వు మంచి పనులు చేయటం ఇతరుల చేత గౌరవింపబడటానికి కాదు. వాటివలన మీకు గౌరవం వస్తే రావచ్చు కాని ఈ శరీరం ఎంత నిజమో మనస్సు ఎంత నిజమో మీకు లోకంలో వచ్చే గౌరవాలు కూడా అంతే నిజం. యిదంతా కాలప్రవాహంలో కొట్టుకొని పోతుంది. మన పెద్దవాళ్ళు కష్టపడి వెయ్యి ఎకరాలు సంపాదించి



ఇన్నే వారిని మరిచిపోతున్నాము కదా. అందుచేత మీరు చేసేపని మీ మనస్సు పవిత్రం అవ్వటానికి ఉపయోగపడాలి. మీ హృదయంలో ఉన్న వస్తువు ఎంత పవిత్రంగా ఉందో, నీ మనస్సు అంత పవిత్రం అయితే నది వెళ్ళి సముద్రంలో కలిసినట్లు నీ మనస్సు వెళ్ళి చైతన్యంతో ఐక్యమయిపోతుంది.. ఇక్కడ లాజిక్ ఏమిటి అంటే నువ్వు దేనినైతే పాందావో దానికి పునర్జన్మ లేదు కాబట్టి నీకు కూడా ఇంక పునర్జన్మ ఉండదు.

శరీరం ఉండగానే ప్రయత్నం చేసి నువ్వు పాందవలసింది ఏదో పాందాలి. శరీరం పోయిన తరువాత ఏమీ అవకాశంలేదు. మీరు చేసిన కర్మను బట్టి మళ్ళీ జన్మ వచ్చేస్తుంది. ఉపయోగం లేని మాటలు చెప్పకొంటూ కాలాన్ని పాడుచేసుకోవద్దు. ఏవో పుణ్య కర్మలు చేయటం వలన నీకు ఈ మానవశరీరం వచ్చింది. ఈ శరీరాన్ని ఏవో చిల్లర గొడవలకు ఉపయోగించుకొంటూ దానిని పాడుచేసుకోవద్దు. బ్రహ్మానుభవం పాందటానికి ఈ శరీరాన్ని మనసును మేర్పాటు చేసుకోవద్దు. శాశ్వతమైన శాంతిని పాందటానికి వీటిని ఉపయోగించుకోకుండా, వీటితో మీరు బాహ్యంగా ఏది సాధించినా అది అంతా స్వప్నంతో సమానము. స్వప్నంలో సాధించింది మెలుకువ వచ్చాక నిజం అవుతుందా? మీరు స్వప్నంలో వందకోట్లు సంపాదించారు అనుకోండి. మెలుకువ వచ్చాక నాకువందకోట్లు ఉన్నాయి అని మీరు అనుకొంటారా? ఎందుకు అనుకోరు అంటే అది అబద్ధం అని మీకు తెలిసిపోయింది.

జ్ఞానిచెప్పే ప్రతీమాట కూడా అనుగ్రహం. ఎందుచేతనంటే అది వాడి హృదయంలో నుండి వస్తుంది. మనం చెప్పేమాట నోటిలో నుండి వస్తుంది. జ్ఞాని చెప్పే మాట హృదయంలోనుండి వస్తుంది కాబట్టి అది మనలను బంధించదు, అది మనకు స్వేచ్ఛను ప్రసాదిస్తుంది. ఆ మాటకూడా అనుగ్రహమే అని ఎవడయితే గుర్తిస్తున్నాడో వాడు మాత్రమే ధన్యుడు. నువ్వు ఇతరులకు ఏదయినా ఉపకారం చేయాలి అంటే నువ్వు జ్ఞానం పొందితే, నువ్వు ఏదిగా ఉన్నావో దానిని గ్రహిస్తే అప్పుడు నీ ద్వారా లోకానికి చాలా ఉపకారం జరుగుతుంది. నీకు తెలియకుండానే నీ ద్వారా శాంతి, సుఖం మానవజాతికంతా అందుతుంది. మల్లెపూవులు మీకు వాసన ఇవ్వాలి అని అనుకోవు. నేచురల్ గా అక్కడ సువాసన ఉంది కాబట్టి ఆ సువాసనను గాలి మీకు మోసుకుని వచ్చేస్తుంది. అలాగే నువ్వు జ్ఞానం పొందితే నీ ప్రభావం లక్షలాదిమందిపై ఉంటుంది. ఈ అరుణాచలం నుండి రమణుడు కదలలేదు, దక్షిణేశ్వరం నుండి రామకృష్ణుడు కదలలేదు. కాని కొన్ని లక్షలమంది ఆకర్షింపబడ్డారు, ప్రపంచం అంతా వచ్చి అక్కడ కూర్చోంది అంటే అది ఎవరి శక్తి, అది చైతన్యం తాలూకు శక్తి. వాడి

నుండి వచ్చే కాంతి, శాంతి అంతా వెదజల్లబడుతుంది. వాడు నిస్సంకల్ప స్థితిలో ఉంటాడు. వీళ్ళను ఉద్ధరించాలి లేకపోతే వాళ్ళకు సహకరించాలి అని ఆయన ఏమీ అనుకోడు. ఆయనకు సంకల్పం లేదు. ఆయన సంకల్పంతో సంబంధం లేకుండా మీరు పొందవలసింది ఏదో మీరు పొందుతారు. జ్ఞాని సమక్షంలో విషయాన్ని గ్రహించినట్లు మీరు పుస్తకాలు చదవటం వలన, ఉపన్యాసాల వలన గ్రహించలేరు. జ్ఞాని సమక్షంలో మీ లోపల ఉన్న సత్యం మీకు ఎరుకలోనికి రావటానికి సహాయం అందుతూ ఉంటుంది, లోపలఉన్న సత్యవస్తువు మీకు ఎరుకలోనికి వచ్చే అవకాశం ఉంది. గురువు మీకు శాంతిని, జ్ఞానాన్ని అనుగ్రహిస్తాడు, వాటి సహాయంతో మీకు స్వరూపజ్ఞానం కలుగుతుంది. గురువు యొక్క చూపు నీ హృదయాన్ని తాకుతూ ఉంటే, గురువు నిన్ను అనుగ్రహిస్తూ ఉంటే అప్పుడు నీకు జ్ఞానోదయం అవుతుంది. ఇంక నీకు మాటలు కాని, రచనలుకాని ఏమీ అవసరం లేదు. జ్ఞాని యొక్క సమక్షం నీలో పరివర్తన తీసుకొని వస్తుంది. ఆయన చూపు వల్ల నీకు జిజ్ఞాస కలుగుతుంది. ముముక్షత్వం కలుగుతుంది. మెలవే కంపెనీ వలన మీరు చీకటిలోనుండి వెలుతురులోనికి వెళతారు. మీకు స్వరూపజ్ఞానం కలిగాక అంతకుమించిన సత్యం లేదని మీకు అనుభవంలోనికి వస్తుంది.

### (సద్గురు శ్రీ నాన్నగారి అనుగ్రహభాషణములు, 26-01-2016, జిన్నూరు)

ప్రియమైన ఆత్మబంధువుల్లారా,

ఇతరులు మనల్ని మోహపెడుతున్నారని ప్రతీమనిషి అనుకొంటాడు. ఎవరో నిన్ను మోహపెట్టటం లేదు. నీ దేహమే నిన్ను మోహపెడుతోంది. మీరు ఇంటికి వెళ్లి ఏకాంతంగా కూర్చొని పరిశీలన చేసుకోండి. మనస్సులోకి ఏవో వస్తూ ఉంటాయి. నీకు ఏకీలక వచ్చినా, ఏ తలంపు వచ్చినా, ఏది వచ్చినా దేహాన్ని కేంద్రంగా పెట్టుకొని వస్తున్నాయి. దేహము నేను అనే తలంపు ఉంది కదా అందులోనుండి ఈ దుమ్ము అంతా వస్తోంది. ఎవరో ఎవరినో మాయ చేస్తున్నారు అని అనుకోవద్దు. నీ శరీరమే నిన్ను భ్రాంతిలో పెడుతోంది. మీకు ఉన్న ధనాన్ని బట్టి గాని, చదువును బట్టిగాని, గౌరవాన్ని బట్టి గాని దేహానికి సంబంధించిన భ్రాంతిలోనుండి బయటకు రాలేవు. ఏదో డివైన్ ఇంటర్ ఫియరెన్స్ లేకుండా ఈ భ్రాంతిలో నుండి బయటకు రాలేము. నీ శరీరమే నీ భ్రాంతికి కారణం. ఈ దేహాన్ని పంచభూతాలతో తయారుచేస్తారు. పంచభూతాలు కలిస్తే శరీరం పుడుతుంది, పంచభూతాలు విడిపోతే ఆ శరీరం చనిపోతుంది.

ఆచార్యులవారు ఏమన్నారు అంటే సముద్రంలో ఉన్న మొసళ్ళు ఎటువంటివో నీ

కోరికలు కూడా అటువంటివే. సముద్రాన్ని ఈదగల శక్తి నీకు ఉన్నా నీకు ఎన్నో మొసళ్ళు అడ్డువస్తాయి. అలాగే ఈ ప్రకృతిని జయించాలి అని నువ్వు అనుకొన్నా అది అంత తేలిక కాదు. ఈ ప్రకృతి అనే సముద్రాన్ని ఓవర్ కమ్ చేయాలి అనుకొన్నప్పుడు కోరికలు అనే మొసళ్ళు నీకు అడ్డువస్తాయి. ఒక్కో కోరిక ఒక్కో మొసలి అయితే వాటిని నువ్వు చంపలేవు. వైరాగ్యం ఉన్నవాడు మాత్రమే ఆ మొసళ్ళను చంపగలడు. వైరాగ్యం లేకుండా నువ్వు కోరికలను తొలగించలేవు. అందుచేత వైరాగ్యాన్ని ప్రాక్టీసు చెయ్యి. ఆధ్యాత్మిక జీవితంలో వివేకం, వైరాగ్యం ఇవి రెండూ చాలా ముఖ్యం. అయితే ఈ ప్రకృతి అనే సముద్రాన్ని ఓవర్ కమ్ చేయటానికి నీకు కైండ్ టీచర్ అవసరం. ఎవరయితే సబ్బుక్కు వింటున్నారో వారిపట్ల టీచర్ బహు దయ కలిగి ఉండాలి. టీచర్ కు ఎక్స్ ప్లెయిన్ చేసే శక్తి లేనప్పుడు, ఆయనకు నీ పట్ల దయ లేనప్పుడు చెప్పినా ప్రయోజనం ఏమీ ఉండదు. ఇది ఏదో యాంత్రికంగా చెపితే వచ్చేది కాదు.

మీకు శాంతి వస్తుంది, సుఖం వస్తుంది కానీ వాటికోసం ఎదురుచూడకండి. మీ మార్గంలో మీరు ప్రయాణం చేయండి. మీ మనస్సు ఎప్పుడయితే ముగ్ధిందో భగవంతుడు చూసుకొంటాడు, మీకు ఇవ్వవలసింది ఇస్తాడు. జ్ఞానమే కాదు ఏదయినా సరే మనకు ఎంతవరకు అర్హత ఉందో అంతవరకు వస్తుంది. శాస్త్రం పట్ల గౌరవం విడిచి పెట్టవద్దు. మీ నిదానంలో మీరు ఉంటూ మీరు చెయ్యగలిగిన సాధన ఏదో మీరు చేసుకొంటూ పోతే మీరు గమ్యానికి చేరుకొంటారు. ఎప్పుడో రాబోయే జన్మలో కాదు ఈ జన్మలోనే మీరు పొందవలసింది ఏదో పొందుతారు. సందేహం ఏమీ అక్కరలేదు. జీవుడికి అసాధ్యం ఉంది కాని ఈశ్వరుడికి అసాధ్యం అనేది ఏమీ లేదు. ఈశ్వరుని దయ ఉంటే అంతా సాధ్యమే. మనకి జ్ఞానం వస్తుందా, రాదా అని అలా అనుకోవద్దు. అలా అనుకోవటం వలన కూడా అదే మీకు అడ్డువస్తుంది. ఏ విషయాలలో అయితే మీరు బంధింపబడ్డారో, ఏ యింబ్రియాన్ని ఏ విషయం అయితే ఆకర్షిస్తోందో దానిని తెంపుకొని బయట పడటం కొంచెం కష్టసాధ్యం. దానికి స్వప్రయత్నం ఉండాలి, కాలపరిపక్వం ఉండాలి, ఈశ్వరకటాక్షం ఉండాలి. మీరు ఎందులో నుండి అయితే విడుదలపొందుదామని అనుకొంటున్నారో అందులో ఉన్న నిస్సారత మీకు తెలియాలి. అందులో ఏమీ సారం లేదని మీ మనస్సుకు అర్థమయితే అది బ్రేక్ అవుతుంది. కత్తి అంచుమీద నడిచేవాడు ఎంత జాగ్రత్తగా ఉండాలి ఈ ఆధ్యాత్మికజీవితంలో అంత జాగ్రత్తగా ఉండాలి. నువ్వు దేనినయితే పొందాలి అనుకొంటున్నావో దాని గురించి స్మరించాలి, దానినే ధ్యానించాలి, దాని గురించి తపించాలి.



విషం కంటే విషయచింతన చాలా ప్రమాదం. విషం ఆ శరీరాన్నే చంపుతుంది కాని విషయచింతన నీకు బహుజన్మలను తీసుకొనివస్తుంది. అందుచేత విషయచింతన నుండి విడుదలపొందటానికి ప్రయత్నం చెయ్యి. అలా ప్రయత్నం చేసేవాడే తెలివైనవాడు. లోకంలో అనేక ఆకర్షణలు ఉంటాయి. ఇందులో ఏ ఆకర్షణకు గురి అయినా మనిషి పతనమవుతాడు. ప్రాపంచిక విషయముల పట్ల నీకు ఎక్కువ ఆకర్షణ కలుగుతోంది అనుకో, నీ బుద్ధి క్రమంగా లేదు అని అర్థం. విషయచింతన వలన నీ బుద్ధి పాడవుతుంది నీ బుద్ధి వక్రంగా ఉంది అనుకో దానిని నిదానం చేసుకో. నీ బుద్ధిని బాగుచేసుకో. మీకు జిజ్ఞాస ఉందా మీకు జ్ఞానం సంపాదించాలనే కోరిక నిజంగా ఉందా అయితే పాములు కనబడినప్పుడు మనం వాటి దగ్గరకు వెళ్ళము, దూరంగా ఉండగానే ప్రక్కకు తప్పకొంటాము అలాగే నువ్వు ప్రమాదకర విషయాలకు దూరంగా ఉండి వాటి నుండి తప్పించుకొనిపో. మనవాళ్ళు మోక్షం అంటారు, బౌద్ధులు నిర్వాణస్థితి అంటారు, క్రైస్తవులు స్వర్గరాజ్యం అంటారు. ఇదంతా మన హృదయంలోనే ఉంది హృదయంలో ఎక్కడ ఉంది అని భ గవాన్ ను అడిగితే అది ఎక్కడ ఉందో నేను చెపితే నీకు తెలిసేది కాదు, నువ్వు అనుభవంలోనికి తెచ్చుకోవాలి. ఒకవేళ గురువు దయవలన ఎప్పుడయినా అది నీకు స్ఫురించినా, అది సొంతం అవ్వటానికి నువ్వు ప్రయత్నం చేసుకోవాలి.

మామూలుగా మనిషిలో ఉన్న బలహీనత ఏమిటి అంటే జీవుడిని అలంకరించు కొంటూ ఉంటాడు. మనం జీవలక్షణాలను తర్గించుకోవాలి కాని జీవుడిని అలంకరించుకో కూడదు. వ్యక్తిభావన విడిచిపెట్టడం కష్టం. కొంతమందికి అసలు ఇంఫెర్లనల్ లైఫ్ ఉండదు. ఇంఫెర్లనల్ లైఫ్ రాకుండా మీకు లీలైజేషన్ రాదు. మమ్మల్ని అనుగ్రహించాలి అని భగవాన్ ను ఎవరయినా అడిగితే మరి నన్నెవరు అనుగ్రహించారు. నన్ను అనుగ్రహించేవాడు వేరు, మిమ్మల్ని అనుగ్రహించేవాడు వేరుకాదు. ఎవడయితే నన్ను అనుగ్రహించాడో వాడే మిమ్మల్ని కూడా అనుగ్రహిస్తాడు. ఉన్నది ఒక్కటే, ఈశ్వరుడు ఒక్కడే, ఆయనే అందరినీ అనుగ్రహిస్తాడు. మనస్సు, శరీరము ఈ రెండు బంధాల్లోంచి విడుదల అవ్వకుండా ఎవడికీ జ్ఞానం వచ్చే అవకాశం లేదు. ఆచార్యులవారు ఏమంటున్నారు అంటే నేను చెప్పటం మీకు చెపుతున్నాను. నేను చెప్పే సబ్బక్టు మీకు ఎంతవరకు ఉపయోగపడుతుంది అని మీరు సొంతంగా ఆలోచించుకోండి. ఏదో నేను చెప్పానని చెప్పటం కాదు. మీరు ఆలోచించుకొని సొంతం చేసుకొంటే అది నిలబడుతుంది, కానీ నేను చెప్పానని మీరు భుజాన వేసుకొంటే అది నిలబడదు. అది మీరే నిర్ణయించుకోవాలి. నేను చెప్పిన దానిలో ఏమయినా సారం ఉంటే

తీసుకోండి, సారం లేకపోతే వదిలేయండి అని చెప్పారు.

మీరు పతనమయిపోవటానికి ఒక్క యిందియం చాలు. అన్ని యిందియాలు కలిస్తే ఇంక చెప్పనక్కరలేదు. ఒకో యిందియానికి ఒకో విషయం ఉంటుంది, అవి పూర్వజన్మల నుండి వస్తాయి. వాటిని అతిక్రమించటం చాలా కష్టం. కానీ మీ సాధన ఉపయోగించి, వివేకం ఉపయోగించి, శాస్త్రాన్ని ఉపయోగించుకొని, సత్సంగం ఉపయోగించుకొని, హెబాల్ కంపెనీని ఉపయోగించుకొని, మీరు భగవంతుడు యిచ్చిన అన్ని అవకాశములను ఉపయోగించుకొని ఏ విషయాలయితే మిమ్ముల్ని ఆకర్షిస్తున్నాయో వాటిలో నుండి మీరు కనుక విడుదలపొందితే వాడు మోక్షం పొందటానికి అర్హుడు అవుతాడు. మోక్షం అనేది ఈశ్వరుడి చేతిలో ఉంది. నువ్వు చెయ్యవలసిన పని చెయ్యాలి. లాస్ట్ మినిట్ లో డివైన్ యింటర్ ఫియరెన్స్ ఉండాలి. హృదయశుద్ధి కలవారు ధన్యులు, వారు మాత్రమే దేవుని చూచెదరు అన్నాడు. ఇవి ఆలోచించి చెప్పిన మాటలు కాదు. వారి అనుభవం నుండి తీసి చెప్పిన మాటలు, వారి హృదయాంతరాళాల్లోంచి వచ్చిన మాటలు. అది జ్ఞాని యొక్క హృదయసారం, వాడి హృదయంలో నుండి వచ్చింది. అందుచేతనే వాక్యం దేవుడై ఉన్నది అని చెబుతారు. ప్రపంచంలో అనేక ఆకర్షణలు ఉంటాయి. ఒకవేళ మీరు విషయాకర్షణల నుండి బయటకు రాలేదు అనుకోండి. మీరు ఎంత పండితులు అయినా, మీరు శాస్త్రాలను మదించిన మహామేధావులు అయినప్పటికీ మీకు శాంతిస్థానం సున్న, సుఖస్థానం సున్న అందుచేతనే రామకృష్ణుడు పెద్దపెద్ద పండితులను కూడా పట్టించుకోలేదు.

మీరు అందరూ శాంతిస్థానం పొందుతారు, సుఖస్థానం పొందుతారు. అది సాధ్యమా అంటే ఈశ్వరుడికి అన్నీ సాధ్యమే. జైల్లో పెట్టినవాడే మరల జైలులో నుండి విడిచిపెట్టాలి. నీకు దేహబుద్ధిని ఎవడయితే కలుగజేసాడో వాడే తొలగిస్తాడు. ఊరికే వాడిపట్ల విశ్వాసం కలిగి ఉంటే చాలు. వాడిపట్ల విశ్వాసం, గౌరవం కలిగి ఉండు. నీకు సుఖాలు వచ్చినా, కష్టాలు వచ్చినా వాడి అస్థిత్వం పట్ల నీకు సందేహం వద్దు. ఈశ్వరుడు ఉన్నాడా, లేడా అని సందేహం వద్దు. ఆయన పట్ల పూర్తి విశ్వాసం కలిగి ఉండు. ఆయన సంకల్పం పట్ల గౌరవం కలిగి ఉండాలి. నీ సంకల్పమే నెరవేరుగాక అనాలి. మీకు ఏది మంచిదో మీ కంటే ఈశ్వరుడికి ఎక్కువ తెలుసుకదా. ఏమో మీ జీవితాలను ఎప్పుడు మలుపు తిప్పతాడో, ఆయనను అంగీకరిస్తే సరిపోతుంది. ఇప్పుడు ఆయన సంకల్పం విషం కింద నీకు కనిపించవచ్చు. చివరకు అదే అమృతం అయిపోతుంది. నీ మంచి నీకంటే ఈశ్వరుడికి ఎక్కువ తెలుసు అనే గ్రహింపు

ముందుగా నీకు ఉండాలి. ఇక్కడ నమ్మకం కాదు, బ్రెయిన్ లో క్లారిటీ ఉండాలి. కన్ఫ్యూజన్ వలన శాంతి రాదు, క్లారిటీ వలన నీకు శాంతి కలుగుతుంది.

టీచర్ దయ కలవాడయి ఉండాలి, వాడికి మంచితనం ఉండాలి, వివేకం ఉండాలి, మీ క్షేమం కోరుతూ ఉండాలి, ఆ వాక్యాన్ని ఎలా చెపితే అది మీ మనస్సుకు పడుతుందో ఆ విచక్షణ ఉండాలి, గురువు నీకు చెప్పటమే కాకుండా, ఆ చెప్పింది నీకు అనుభవంలోనికి తీసుకొనిరావాలి. ఎన్నిసార్లు చెప్పావి అంటే బట్టకు పట్టిన దుమ్ము పోయే వరకూ చాకలి ఆ బట్టను రాయి తేసి కొడుతూనే ఉంటాడు, అలాగే చెప్పేది నీ మెదడుకు పట్టేవరకూ సబ్బక్టు చెపుతూనే ఉండాలి, విసుగ్గా ఉండకూడదు, టీచరు ఏమాట అయితే చెపుతున్నాడో ఆ మాట తాలుకు అనుభవం వాడికి ఉండాలి, వాడు ఏ వాక్యం అయితే చెపుతున్నాడో ఆ వాక్యాన్ని ముందు వాడు ఎంజాయ్ చేసి అప్పడు మీకు చెప్పాలి. ఇవన్నీ టీచర్ కు ఉండాలి. భగవాన్ దగ్గరకు ఎప్పడయినా పాములు వచ్చినా ఈయన దానివంక చూసేవారు, అది ఈయన వంక చూసేది. ఊరికే అలా చూసి వెళ్ళిపోయేవి కాని దగ్గరగా ఉన్నా కరిచేవి కాదు. వీడు మనకు శత్రువు కాదు, వీడు మనకు ఏమీ అపకారం చేయ్యడు అనుకొన్నప్పుడు యింక అది కరవదు, దానికి భయం వేసినప్పుడు కరుస్తుంది. అలాగే చిరుతపులులు వచ్చేవి. మీరు ఇక్కడకు రాకూడదు, మీరు వస్తే అందరూ జడుస్తారు, మీరు వెళ్ళిపోండి అనేవారు భగవాన్. ఆయనకు భయం వేయలేదా అనే సమస్య వస్తుంది. మనం పులిదేహాన్ని చూస్తాము మన శరీరాన్ని అది చూస్తుంది. అప్పడు మనల్ని చూస్తే దానికి భయం, దానిని చూస్తే మనకు భయం వేస్తుంది, ఎందుచేతనంటే దేహాన్ని చూస్తున్నాము కాబట్టి భయం కలుగుతోంది. కాని అంతర్యామిగా ఉన్నవాడు నారాయణుడే. అవి కోపంగా ఉన్నప్పుడు కూడా ఆయన దగ్గరకు వెళ్ళేటప్పటికి శాంతం అయిపోయేవి. అంటే శాంతి సామ్రాజ్యం దగ్గరకు వెళ్ళేటప్పటికి దానికి కూడా శాంతి కలుగుతుంది. కొండమీద ఎక్కడయినా పులులు కనబడినా దగ్గరగా నుంచునేవారు భగవాన్. అది అభయస్థితి. మోక్షానికి మరోపేరే అభయస్థితి. దేహబుద్ధి ఉన్నప్పుడు అభయస్థితి రాదు. నీకు భయం వేస్తూ ఉంటే ఇంక మోక్షం ఏమిటి. భయం వేస్తూ ఉంటే దుఃఖం వచ్చేస్తుంది. నీకు ద్వితీయం కనిపిస్తే భయం. ఎక్కడ చూసినా నువ్వే కనిపించినప్పుడు యింక నీకు భయం ఏమిటి? నీకు భయపడటానికి ఈ సృష్టిలో ఇంక ఏమీ లేదు. అంగుళీమాలుడు బుద్ధుడిని చంపడానికి వస్తాడు. బుద్ధుడు నిర్మలంగా నుంచున్నాడు. నువ్వు చెయ్యాలనుకొన్న పని చెయ్యి అన్నాడు బుద్ధుడు. అంగుళీమాలుడికి

చేతులు వంకరలు పోయాయి. ఆ వాతావరణంలోకి వచ్చేటప్పటికి వాడికి శాంతి వచ్చేసింది. శాంతి కలిగినప్పడు ఇంక మర్డర్స్ ఏమీ చేస్తాడు.

నీకు జీవితంలో ఏదో పాయింట్లో సంతృప్తి ఉండాలి. సంతృప్తి లేకపోవటం వలన చాలా మంది పాడైపోయిన వాళ్ళు ఉన్నారు. ఏ విషయంలోను కూడా ఇతరులతో పోల్చుకోవద్దు. ఎవరి పద్ధతి వాళ్ళదే. నీకు ఎవరయినా అపకారం చేస్తే అది మర్చిపోవటం ఉత్తమం. నీ ఆలోచనలో నిదానంగా ఉండు. ఎట్టి పరిస్థితులలోను నువ్వు శాంతిని పోగొట్టుకోవద్దు. శాంతి లేనివాడికి సుఖం లేదు. పరిస్థితులను ప్రారబ్ధానికి విడిచిపెట్టండి. మీరు శాంతిగా ఉండండి. వాటి ప్రభావం మీ మీద పడనివ్వకండి. అప్పుడు మీరు దైవానుగ్రహానికి పాత్రులవుతారు. నీ శాంతికి, సుఖానికి ప్రతీదానికి నీ దేహం మీద నువ్వు కనుక ఆధారపడుతూఉంటే చివరకు నువ్వు మరణదేవతకు లోబడి పోవలసిందే కాని నీకు మోక్షం లేదు, శాంతిలేదు. నీ దేహంతో సంబంధంలేకుండా, మనస్సుతో సంబంధంలేకుండా, సమాజంతో సంబంధంలేకుండా, ప్రకృతితో సంబంధంలేకుండా స్వతంత్రంగా నువ్వు శాంతిని పొందాలి. ఇతరులు నీ శాంతిని పాడుచేస్తూ ఉంటే వారిని రానివ్వవద్దు. మీకు ఇల్లు ఉంది, పొలం ఉంది, తరువాత శరీరం ఒకటి ఉందికదా. నాకు ఇల్లు ఉంది, ఒక ఎకరం పొలం ఉంది అని ఎలా అనుకొంటున్నారో అలాగే నాకు ఒక శారీరం ఉంది అనుకోండి కాని నేను శరీరాన్ని అనుకోవద్దు. ఆ శరీరం మీరు కాదు. అందుచేత ఎప్పుడయినా దానితోటి విడిపోతారు. మీకు ఒక శరీరం ఉన్నమాట నిజమే. అది ఉన్నంతసేపు దానిని మెయిన్ టైన్ చేసుకోండి కాని అది నువ్వు అనుకోవద్దు, ఈ శరీరంమే నేను అని అనుకోవద్దు.

తెలివితేటలు కొంచెం తక్కువ ఉన్నా ఫరవాలేదు కానీ పరాయిబుద్ధి కంటే సొంతబుద్ధి మంచిది. ఏదయినా విషయం వచ్చినప్పడు మనంతట మనం ఆలోచించుకోగలగాలి. మనకు ఏదయినా తెలియకపోతే మన క్షేమం కోరేవారిని సలహా అడుగవచ్చు. మనంతట మనం సొంతంగా కొంత ఆలోచించుకోవాలి. సొంతబుద్ధి సుఖాన్ని తీసుకొని వస్తుంది. పరాయి బుద్ధి ప్రమాదాన్ని తీసుకొని వస్తుంది. నువ్వు ఏదైనా సలహా అడిగినప్పడు నువ్వు ఏ పరిస్థితిలో ఉన్నావో అది ఆలోచించి వాళ్ళు నీకు సలహా చెప్పాలి, అది ఆలోచించకుండా వారి నోటికి వచ్చినట్లు చెప్పేస్తే నువ్వు యిబ్బంది పడతావు. నీ స్థానంలో ఉండి వాళ్ళు చెప్పాలి. నువ్వు సలహా అడిగిన వాళ్ళు ఎంతవరకు నీ క్షేమం కోరుతున్నారో అది కూడా నువ్వు చూసుకోవాలి. మాకు తెలివితేటలు లేవు అనుకోవద్దు, సమాజాన్ని చూసి నేర్చుకోవాలి. సమాజమే కాదు ఇంట్లో వారు ఏదయినా

చెప్పినా అది కూడా నువ్వు సొంతంగా ఆలోచించుకోవాలి. మొదడు అనేది మనకు ఆలోచించుకోవటానికే ఇచ్చాడు. మనం దానిని సోమలితనంగా ఉంచకూడదు. మీరు ఏదయినా చదివేటప్పుడు కూడా ఇది మనకు ఎంత వరకు ఉపయోగపడుతుంది అని సొంతంగా ఆలోచించుకొని నిర్ణయించుకొంటే అది మీ సొంతం అవుతుంది కాని నేను చెప్పిన దానిని భుజాన వేసుకొని తిరిగితే అది మీ సొంతం అవ్వదు అని ఆచార్యులవారు చెప్పారు.

ఒక మొసలిని దుంగ అనుకొని దానిని పట్టుకొని ఆ మొసలిద్వారా నదిని దాటుదా మనుకోవటం ఎటువంటిదో నువ్వు నూటికి నూరుపాళ్ళు దేహాన్ని నమ్ముకొని, నీ దేహమే సర్వస్వం అనుకొంటూ దేహబుద్ధితో మోక్షాన్ని పొందుదామనుకోవటం కూడా అటువంటిదే. ఇందులో అంత ప్రమాదం ఉంది. దేహం మరణించకముందే దేహబుద్ధి మరణించాలి. దేహము మరణించకముందే దేహం పట్ల నేను అనే బుద్ధి మరణించాలి. అప్పుడు వాడికి జ్ఞానం కలుగుతుంది. పాలకొల్లులో ఒకరు వాళ్ళ అపార్ట్‌మెంట్‌కు నాన్నగారు అపార్ట్‌మెంట్ అని వ్రాసుకొన్నారు. అప్పుడు వాళ్ళతో ఏమని చెప్పాను అంటే ఇప్పుడు నేను ఈ పేరు చదువుతున్నాను కదా దానివలన నాకు ప్లెజర్ వచ్చింది అనుకోండి, ఇంకనాకు జ్ఞానం లేదు. ఈ పేరు చదవకముందు ఎలా ఉన్నానో పేరు చదివాక కూడా అలాగే ఉండాలి. నా మనస్సులో ఏదయినా వికారం వచ్చింది అనుకోండి ఇంక నాకు సాధన లేనట్లే అని చెప్పాను. అసలు మనకు జ్ఞానం రాకపోవటానికి ఈ రూపము, నామము ఇవి రెండే మనకు అడ్డు, ఇతరులు ఎవరూ కాదు. ఈ విషయాలు మీరు క్లోజ్ గా అబ్జర్వ్ చేసుకోవాలి.

ప్రపంచాన్ని చూసి నీకు ఏదైనా భ్రాంతి కలుగుతూ ఉంటే దానికి ఎవరో కారణం కాదు, నీ శరీరమే ఆ భ్రాంతికి కారణం. దేహంపట్ల నీకు ఉన్న భ్రాంతిని కనుక జయించగలిగితే నువ్వు ఈ జన్మలోనే, ఈ లోకంలో ఉండగానే శాశ్వతశాంతిని, శాశ్వతసుఖాన్ని పొందుతావు. నీకు దేహభ్రాంతి ఉండటం వల్లే మాయ అంత బలంగా వుంది. దేహం పట్ల నీకు ఉన్న భ్రాంతి చావుతో సమానము. ఈ దేహము నువ్వా? దేహము నువ్వు కాదు. నువ్వే అనే భ్రాంతి ఉంది కదా, అది చావుతో సమానము. మీ కుటుంబసభ్యులు అందరూ దేహానికి సంబంధించినవారే కదా! నీ దేహం ఎటువంటిదో వారు కూడా అటువంటివాళ్ళే. నీ దేహం నీకు ఎలా శత్రువో వాళ్ళు కూడా అంతే. ఊరికే అలా మిత్రులు కింద అనిపించినా వాళ్ళు నీకు శత్రువులే. నీ దేహాన్ని బట్టి వాళ్ళు వచ్చారు కదా! ఈ దేహబుద్ధిని, దేహం పట్ల అభిమానాన్ని ఎవడైతే వదులుకొన్నాడో వాడు మాత్రమే విష్ణుస్థానాన్ని పొందుతాడు. దేహబుద్ధి పోయినవాడికి



చైతన్యబుద్ధి కలుగుతుంది. వాడు మాత్రమే చైతన్యస్థానాన్ని అంటే విష్ణుస్థానాన్ని పొందుతాడు. అంటే అంతటా వ్యాపించినటువంటి పరమాత్మను పొందుతాడు. శరీరం పుడుతుంది, పెరుగుతుంది, కొంత వయస్సు వచ్చాక క్షీణించటం ప్రారంభించి చివరకు చనిపోతుంది. ఈ గొడవలు అన్నీ దేహానికి సంబంధించినవి. దీనికి రంగు ఒకటి, కులం ఒకటి ఉంటుంది. దీనికి గౌరవం కావాలి. గౌరవం వస్తే సంతోషిస్తుంది, అగౌరవం వస్తే బాధపడుతుంది. ఇవి అన్నీ పనికిరాని గొడవలు. ఇల్లు తుడిచి ఆ దుమ్మును ఎలా బయటపడేస్తామో అలాగ ఈ గొడవలన్నింటినీ బయటపడేయండి. ఇవి అన్నీ శవం గొడవలే లోపల ఉన్న చైతన్యానికి ఏమీ లేవు. దేహం ఉన్నవాడికి లోకం. దేహం లేనివాడికి లోకం ఎక్కడ ఉంది? లోకమే లేనప్పుడు ఇంక దేవుడు ఏమిటి? బుద్ధుడు ఏమి చెప్పాడు అంటే దేవుడు ఉన్నాడా, లేడా అనే గొడవ వద్దు, నువ్వు వాసనాక్షయానికి ప్రయత్నం చేసుకో. నీకు సుఖం కావాలి, శాంతి కావాలి అంటే వాసనాక్షయం చేసుకో సరిపోతుంది అని చెప్పాడు.

గీతలో పరమాత్మ ఏమని చెప్పాడు అంటే ఎక్కడ చెయ్యి పెడితే అక్కడ మంచినీరు దొరికే వాడికి ఇంక నీటికోసం నూతులదగ్గరకు, చెరువుల దగ్గరకు, నదుల దగ్గరకు వెళ్ళవలసిన పని లేదు అలాగే నువ్వు అంతటా హేపీనెస్ పొందుతున్నప్పుడు ఇంక హేపీనెస్ కోసం ఎక్కడికి వెళతావు. అంతటా హేపీనెస్ అనుభవంలోనికి వచ్చినవాడికి ఇంక ఇంద్రియాలతోటి, విషయాలతోటి పని ఏముంది? ఈ గొడవ అంతా ఎందుకు? దేహము, ఇంద్రియాలు, విషయాలు ఈ బుద్ధి నీకు పోయినప్పుడే నీ నిజమైన స్వభావం ఏదో నీకు తెలుస్తుంది. అంటే ఈ ప్రకృతి అనే అడివి దాటినప్పుడు మనం ఏదిగా ఉన్నామో దాని తాలుక అనుభవం మనకు వస్తుంది. కాశీ, రామేశ్వరం ఇలా చాలా పుణ్యక్షేత్రాలు ఉన్నాయి కదా మీరు ఈ అరుణాచలం విడిచిపెట్టి ఎక్కడికి వెళ్ళరేమిటి అని భగవాన్ ను అడిగితే ఆయన ఒకమాట చెప్పారు. ఎక్కడికి వెళ్ళినా నన్ను నేనే చూసుకొంటాను ఇంక ఎక్కడికి వెళతాము? మరీ మీరు కొండవంక చూస్తున్నారా కదా! అలాగే కాశీ చూడవచ్చు కదా అని అడిగారు. నేను కొండవంక చూడటం ఏమిటి? నన్ను నేనే చూసుకుంటున్నాను. నన్ను నేనే చూసుకొనేటప్పుడు ఇంక ఎక్కడికో వెళ్ళటం ఏమిటి? ఆయన చెప్పింది సత్యమే కాని అది మనకు అందని విషయం.

మీరు అనుకొన్నది జరిగితే ఒకరకంగా ఉంటారు, అనుకొన్నది జరగకపోతే ఇంకో రకంగా ఉంటారు. అది అందరూ చేసే పనే కదా! మీరు కూడా అలాగే ఉంటే ఇంక మీరు

భక్తులు ఎలా అవుతారు? అనుకొన్నది జరిగినప్పుడు సంతోషంగా ఉంటున్నారు. అనుకొన్నది జరగకపోతే మీకు దుఃఖం వస్తోంది. అనుకొన్నది జరిగినప్పుడు మీరు ఎలా ఉంటున్నారో, జరగనప్పుడు కూడా అలా ఉండగలిగితే మీరు ఈశ్వరానుగ్రహానికి పాత్రులవుతారు. మీకు ఇష్టం లేని సంఘటనలు జరిగినప్పుడు కూడా మీరు శాంతిగా ఉండగలిగితే, పరిస్థితులు ఎలా ఉన్నా ఈ జీవుడు ఆనందంగా ఉంటున్నాడు అని మనలో ఉన్న అంతర్కామి గుర్తించి ఆయన మనలను అనుగ్రహిస్తాడు. సాధన అంటే గుంజీలు తీయటంకాదు, గుడులు చుట్టూ తిరగటంకాదు. మీరు అనుకొన్నది అన్నీ జరిగినప్పుడు బాగానే ఉంటున్నారు మీకు ఇష్టం లేనివి జరిగినప్పుడు బాగా ఉండటంలేదు, అప్పుడు కూడా బాగా ఉండటానికి ప్రయత్నం చేయాలి. అదీ సాధన అంటే.

మనం మాట్లాడే మాటలో, మనం చేసే పనిలో మన అహంకారానికి ఫుడ్ సప్లయి చేయకూడదు, సబ్బిక్టు మాట్లాడాలి కాని మన అహంకారం దీనివలన సంతోషిస్తుంది అని అలా మాట్లాడకూడదు. ప్రతీ మనిషి వాడి అహంకారాన్ని సంతృప్తి పరచటానికే పనిచేస్తాడు, ఈశ్వరుని దయకోసం చేయడు, ఈశ్వరార్థణంగా పనిచేయడు. మన మనస్సుకు ఇష్టంవున్నా ఇష్టంలేకపోయినా అది మంచిపని అనుకో ఆ పని చెయ్యాలి. మన అహంకారానికి ఇష్టమైనది చేయటం కాదు, అది మంచిపని అనుకొన్నప్పుడు, నలుగురికి ఉపయోగపడుతుంది అనుకొన్నప్పుడు మన మనస్సుతో సంబంధం లేకుండా, వ్యక్తిభావనతో సంబంధం లేకుండా ఈశ్వరుడి ప్రీతికోసం ఆ పని చెయ్యాలి. అహంకారం కోసం నువ్వు పనిచెయ్యటం ఏమిటి? ఎవరైనా ఆత్మహత్య చేసుకొంటే ఎందుకు చేసుకొంటున్నాడు? వాడికి అహంకారం ఉంటుంది కదా! అహంకారాన్ని సంతృప్తి పరచటానికి ఆత్మహత్య చేసుకొంటున్నాడు. అంటే వాడి మనస్సును సంతృప్తిపరచటానికి చేసుకొంటున్నాడు. ఆ పని వాళ్ళకు సంతృప్తి ఇవ్వకపోతే వాడు చేసుకోడు కదా! మీరూ అలా చెయ్యటం ఏమిటి? వాళ్ళలాగే మీరు కూడా అహంకారాన్ని సంతృప్తి పరచటానికి పనులు చేస్తూ ఉంటే మీరు వాళ్ళతోటి సమానమే కదా! ఇందులో మీరు కాదనేది ఏముంది? ప్రాక్టికల్ గానే చెప్పుతున్నాడు. ఆత్మహత్య భాదే కదా! అయినా ఎందుకు చేసుకొంటున్నాడు? వాడికి ఏదో సంతృప్తి కలుగుతోంది కాబట్టి చేసుకొంటున్నాడు. అవి మంచి పనులు కాకపోయినా, మీకు ఇష్టమైన పనులు చేస్తూ ఉంటే మీరు కూడా ఆత్మహత్య చేసుకొనే వారితో సమానమే. మీ ఇష్టం, అయిష్టం ఒక ప్రక్కన పెట్టండి. మీకు ఇష్టంలేక పోయినా అది మంచిపని అయితే చేయటం, అది మంచిపని కాకపోతే మీకు ఇష్టమైనా దానిని వదిలేయండి.

అది మంచి పనికాకపోయినా మీకు ఇష్టమైంది కాబట్టి ఆ పని మీరు చేస్తూ ఉంటే మీకు, ఆత్మహత్య చేసుకొనేవారికి తేడా ఏమీ లేదు. చనిపోవటం అనేది ఎవడికీ సరదా కాదుకదా! వాడికీ ఉండాలనే ఉంటుంది. కాని బతికి ఉండటంకంటే చనిపోవటం వలన మనం సుఖపడతాము అని అనుకోవటం వలన వాళ్ళు అలా చేస్తున్నారు. నీ కోణంలో నువ్వు ఆలోచించవద్దు. ఎవడైతే చనిపోయాడో వాడి కోణంలో నువ్వు ఆలోచించాలి అంటే కాని నీ కోణంలో ఆలోచిస్తే సబ్బక్టు నీకు అర్థంకాదు. ఆత్మహత్యల గురించి ఆచార్యులవారు బాగా చెప్పారు. ఆత్మహత్య అనేది మంచిపనికాదు, అది చెడ్డపనే. కాని వాడు ఎందుకు చేసుకొంటున్నాడు అంటే వాడి సంతోషంకోసం, వాడి మనస్సును తృప్తి పరచటంకోసం చేస్తున్నాడు అలాగే మీరు కూడా మీ సంతోషం కోసం చెడ్డపనులు చేస్తే ఎలాగ? ఇంక ఆత్మహత్య చేసుకొనేవారికి, మీకు తేడా ఏముంది? ఇద్దరూ సమానమే కదా అంటున్నారు ఆచార్యులవారు.

ఏదైనా సంఘటన జరిగితే కంగారుపడిపోవద్దు. వెయిట్ అండ్ వాచ్. ఆనందం నీ హృదయంలోనే ఉంది, సత్యం అనేది నీ హృదయంలోనే ఉంది, అరుణాచలం అనేది నీ హృదయంలోనే ఉంది. ఆ హృదయం ఎక్కడ ఉంది అని నువ్వు అడిగితే నేను చెప్పినా అది నీకు అర్థమవుతుందా? భగవద్గీత మీరు చదువుతున్నారు అనుకోండి అందులో ఏదైనా విషయం మీకు తెలియకపోతే మనకు అర్థమవ్వటంలేదు అనుకోవాలి. అంతేగాని భగవంతుడు చెప్పేది తప్ప అని అనుకోవద్దు. మనం ఇంకా అర్హత సంపాదించలేదు అనుకోవాలి. ఒకోసారి శబ్దానికి అర్థం తెలిసినా అది మన గుండెకు పట్టటంలేదు అనుకోండి, అది మన మెదడు గ్రహించటానికి మనలో ఏవో ఆటంకాలు ఉన్నాయి అని మనం చూసుకోవాలి కాని అక్కడ భగవంతుడు చెప్పింది పారపాటు అని కాదు. ధనం, పాండిత్యం వీటిని మనం సద్వినియోగం చేసుకోకపోతే అవి మనలను పాడుచేస్తాయి. ధనం ఉందని నీకు గర్వం వస్తే నువ్వు శుభ్రంగా పాడైపోతావు. మీ మనస్సు అటు ఇటు తిరుగుతోంది అనుకోండి అరుణాచలం కొండ ఉంది కదా దానిని ధ్యానం చెయ్యండి. ఆ రూపాన్ని ధ్యానం చేయటం వలన మీ మనస్సు యొక్క వాండరింగ్ తగ్గిపోతుంది, నీకు స్థిరత్వం వస్తుంది. అలా చేసి చూడండి ఆ కొండ చంపక చంపెడు మందు. అంటే నీ దేహం చనిపోకుండా దేహబుద్ధిని చంపేస్తుంది. అది నీ దేహాన్ని చంపదు, దేహబుద్ధిని చంపుతుంది. అందుచేత ఆ కొండ చంపక చంపెడి మందు. భగవాన్ కు ఈ ప్రపంచంలో ఎక్కడైనా ఏదైనా ఆయనకు కొంచెం ఇష్టం ఉంది అంటే ఆ కొండే. అది శాంతిమలై అంటే శాంతిని ప్రసాదించే కొండ.

## నర్దురు శ్రీ నాన్కుగారి అనుగ్రహభాషణములు

జూలై 19 గురుపౌర్ణమి - జిన్నూరు శ్రీ రమణ క్షేత్రం

With malice to none, Charity even unasked, and help to all creatures in thought, word and deeds, is the pious nature of good men, always.

- Mahabharatha

### గురుపూర్ణిమ

గురువు అంటే మనలో అంతర్యామిగా ఉన్న స్వరూప చైతన్యంలోకి మేల్కొలిపేవాడని అర్థం. ఏపని చెయ్యాలన్నా ముందుగా గురుస్తుతి, గురుధ్యానం చెయ్యడం అన్నది సాంప్రదాయంగా వస్తోంది. గు అంటే చీకటి, రు అంటే వెలుతురు. చీకటి అజ్ఞానానికి గుర్తు, వెలుతురు జ్ఞానానికి గుర్తు. కావున చీకటి వంటి అజ్ఞానాన్ని పోగొట్టి, జ్ఞానజ్యోతిని వెలిగించే వారే గురువు. అనాదిగా గురు శిష్య సంబంధం పవిత్రంగా భావింపబడుతోంది. ప్రతి సంవత్సరం ఆషాఢ పూర్ణిమను గురుపూర్ణిమగా, వ్యాసపూర్ణిమగా జరుపుకోవడం అనాదిగా వస్తోంది. లోకానికి గురువైన వ్యాసభగవానుడు జన్మించిన పుణ్యదినం. ఆరోజున తమ గురువులను పూజించడంలోని ఆంతర్యం గురువును వేదవ్యాసుని స్వరూపంగా భావించడమే! శ్రీ మహావిష్ణువే వేదవ్యాసుడిగా అవతరించాడని చెబుతారు, అందుకే ఆయన వ్యాసభగవానుడయ్యాడు. వేదాలను విభజించి వేదవ్యాసుడయ్యాడు. బ్రహ్మసూత్రాలు, పురాణాలు, పంచమవేదంగా భావించబడే మహాభారతము, భాగవతము మున్నగునవి రచించి మానవాళికి అందించారు. మహాభారతములోని అంతర్భాగమే భగవద్గీత. గురువు జ్ఞానప్రదాత మానవునికి వాస్తవంగా తాను ఎవరో? అనుభవైకవేద్యం కావాలంటే గురువు అనుగ్రహంకావాలి. విషయచింతన చేసే మనస్సును పరమాత్మ మీదకు మళ్లించి, పరమాత్మను ఆరాధిస్తూ ఆయనకు ఇష్టమైన పనులు చేస్తూ, ఆయన కోసమే జీవిస్తూ ఉంటే, అప్పుడు ఆ పరమాత్మే గురురూపం ధరించి వస్తుంది. అనగా మనకు అవసరమైనప్పుడు హృదయంలో ఉన్న సత్యవస్తువే గురురూపం ధరించి వస్తుంది. జన్మనిచ్చేవాడు తండ్రి అయితే, తిరిగి జన్మ లేకుండా చేసేవాడు గురువు. గురువు అంటే గుర్తు చూపేవాడు. మనము దేహాత్మబుద్ధిని అతిక్రమించడానికి గురుకటాక్షం అత్యంత ఆవశ్యకం. నిరంతరం మనకు గురువు అందించే సహాయ, సహకారాలకు కృతజ్ఞత తెలియచేయడానికి, గురువును స్మరించుకొని వారి సందేశమును మననము చేసి తద్వారా తాను ఎవరో? అనుభవైకవేద్యం చేసుకొని, గురుఋణం తీర్చుకోవడానికే గురుపూర్ణిమ ఏర్పాటు చేయడమైనది.

(ది॥ 19-07-2016 గురుపూర్ణిమ సందర్భంగా)

- చావలి సూర్యనారాయణమూర్తి, అమలాపురం, సెల్ : 9963195064

## సత్యానుభవం పొందినవాడే సద్గురువు - ఆయనే శిష్యులకు కల్పవృక్షం

సత్యార్కాలవల్ల ఉత్తమ జన్మలభిస్తుంది. కాని ముక్తి సద్గురువు అనుగ్రహంవల్ల మాత్రమే లభిస్తుంది. సత్యర్షవల్ల చిత్తశుద్ధి లభిస్తుంది. అది సత్యానుభవానికి సహకరిస్తుంది. జ్ఞానానికి మించిన సంపద లేనేలేదు. విజ్ఞుడు అయినవాడు ముందుగా బుద్ధికి అతీతమైన సచ్చిదానందమయమైన సద్గురువును స్మరించుకొని ఆయన చెప్పిన మార్గంలో సాధనలో ములిగిపోవాలి. మనం ఎక్కడ ఉన్నా ఆ సచ్చిదానంద పరబ్రహ్మను నిరంతరం ధ్యానిస్తూ ఉంటే పురుగు తుమ్మెద అయినట్లు అనగా భ్రమరకీటక న్యాయంలా సాధకుడు తానే సచ్చిదానంద బ్రహ్మమౌతాడు. గురువును భావనచెయ్యగా చెయ్యగా మనలో ఏభావన లేని స్థితికి వస్తాము అంతదాకా భావన చెయ్యాలి. అది భావనకు పరమావధి ఆ స్థితిలో భావించటానికి ఏమీ ఉండదు. అంటే ఒకటైనది అన్నమాట. మనస్సు ఆ భావములోనే భాగ్యం పొందుతుంది. అది నోటితో చేసే ఉపదేశంకాదు అనుభవానికి చెందినస్థితి అంటారు అనుభవజ్ఞులు. పవిత్రమైన సదాచారంతో నీతినియమాలతో జీవితాన్ని గడుపుతూ ఉండటం పరమాత్మ ప్రాప్తికి అవసరమే. అందమైన నగిషీలతో గాఢపాత్రలు అన్ని శుభ్రం చేసి మేజా బల్లపై అందంగా తీర్చిదిద్దితే ఆకలి ఏలా చల్లారుతుంది. మనకు సద్గురువు మార్గదర్శకత్వం లేకపోతే ఆ తీర్చిదిద్దిన గాఢపాత్రలో అమృతంలేని ఖాళీ పాత్రలే అవుతుంది. నియమాలే జీవితలక్ష్యం కాదు. మరణసమయంలో రోగాలతో సతమతమౌతున్నప్పుడు కలిగే బాధవర్ణనాతీతం కాని ఒక సద్గురు పర్వవేక్షణలో ఉన్నప్పుడు ఆనందపరవశుడై తన వెళ్ళిరోజున కలిగే సంతోషం కన్న అమితసుఖాన్ని పొందుతాడు. ఆ సమయంలో గురువుమోహాన్ని తప్పించి మనోమాలిన్యాన్ని తొలగించి అన్ని వైపులనుంచి అంతర్ముఖం చేస్తాడు. మనం కొండకోనల్లో ఉన్నా కంటికి రెప్పలా కాపాడుతాడు. అది పరమభక్తుల జీవనశైలి అని నిజభక్తులు తేలికగా గ్రహిస్తారు. ఇది సత్యం-సత్యం-సత్యం. కాని ఎంత నీచమైనది ఈ మనస్సు ఎంత దుర్బుద్ధిగలది. గురువే ఆప్తమిత్రుడని ఎరుగనియ్యదు కదా! సద్గురువు కురిపించే దయను ఆసరాగా తీసుకొని అంతరంగంలోకి వెళ్ళాలి. శ్రీనాన్నగారు “మూడునెలల పసిపాపను తల్లి ఎలా చూచుకొంటుందో గురుప్రేమ అలా ఉంటుంది” అన్నారు. అంటే బిడ్డకు ఎప్పుడు పాలు ఇయ్యాలి, ఎప్పుడు స్నానం చేయించాలి ఎప్పుడు నిద్రపుచ్చాలి అని ప్రేమతో విశ్వమనస్సుతో మనలను నిరంతరం పరివేక్షిస్తూ పోషిస్తూ ఉంటారు. వాసనలు పోవటానికి శిక్షించే తండ్రిలాగా తిరిగి లాలించే తల్లిలా ఆయన ఒడిలో సుఖంగా జీవిస్తాడు. నిజభక్తులు మాత్రమే ఈ సూక్ష్మవిషయాన్ని నరనరాల్లో జీర్ణించుకొంటారు. గురుస్మరణపై ఎక్కువ శ్రద్ధవహిస్తే ఏకాగ్రత ఎంతవరకూ ఉన్నది తెలుస్తుంది. పరంధామం నుంచి ఆజ్ఞతో పిలుపు వచ్చివారి ధ్యాసే అంతరంగంలోకి వెళుతుంది. వారికే సత్యం ప్రాప్తమౌతుంది. ఇది అంతా మన చేతుల్లో లేదు. పరమాత్మ ఆజ్ఞ అయినప్పుడే సద్గురువుతో సన్నిహిత సంబంధమేర్పడు తుంది. అప్పుడు మన సాధనామార్గం మరుమల్లెబాటయై గమ్యాన్ని చేరుతాము గురురుణం ఎన్నటికీ తీరదు.

- సాగిరాజు రామకృష్ణారాజు, అర్ధవరం, సెల్ : 9491968966